



İSİQ

İctimai-siyasi qəzet

Qəzet 1930-cu ildən çıxır | ŞİRVAN ŞƏHƏRİ | №9 (7343) | 9 may 2014-cü il | Cümə | Qiyməti 20 qəp.

10 MAY ULU ÖNDƏR HEYDƏR ƏLİYEVİN ANADAN OLMASININ 91-Cİ İLDÖNÜMÜDÜR


AZƏRBAYCAN XALQININ QÜRUR MƏNBƏYİ

10 may Azərbaycan xalqının ümummilli lideri, ulu öndər Heydər Əlirza oğlu Əliyevin doğum günüdür. Bu əziz gündə müstəqil Azərbaycan dövlətinin memarı və qurucusu, böyük siyasi və dövlət xadimi kimi xalqımızın qəlbində özünə əbədiyyət abidəsi ucaltmış ümummilli lider Heydər Əliyev haqqında yeni söz demək çox çətin və məsuliyyətli bir işdir. Heydər Əliyev elə böyük şəxsiyyətdir ki, zaman keçdikcə, onun siyasi kursu və mənəvi irsi öz həyatiliyini sübut etdikcə, mütləq əlavə söz deməyə ehtiyac yaranır. Hər ötən gün böyük öndəri bizə daha da yaxınlaşdırır. Böyük ömrünün hər anının vətənə, xalqa, dövlətə xidmət nümunəsi olduğunu təsdiq edir.

Heydər Əliyev ömrünün Dövlət Təhlükəsizlik Komitəsində keçən illəri yüzlərlə soydaşımızın ağır ittihamlardan və təzyiqlərdən qurtulması ilə müşayiət olunmuşdursa, onun respublikamıza rəhbərlik etdiyi 1969-1982-ci illər bütövlükdə xalqımıza xidmətə həsr olunmuşdur. Ümummilli lider Heydər Əliyev həmin illərdə Azərbaycanın sosial-iqtisadi, ictimai-siyasi, elmi-texniki və ən başlıcası mədəni inkişafının sürətləndirilməsi üçün ardıcıl tədbirlər həyata keçirdi.

Həmin dövrdə respublikamızda neft-kimya, maşınqayırma, metallurgiya, mədənçixartma və digər sahələr əhəmiyyətli dərəcədə inkişaf etməyə başladı. Mərkəzlə yanaşı regionlarda, o cümlədən doğma şəhərimiz Şirvanı yeni sənaye sahələri yaradıldı. Azərbaycan sənaye məhsulunun artım tempinə görə ittifaq ölkələri arasında ilk yerlərdən birini tutdu.

1970-1980-ci illərdə respublikamızda istehsal olunan sənaye məhsullarının payı ÜDM-də 66 faizə çatdı. Bu illər ərzində respublikada 400-ə yaxın yeni sənaye müəssisəsi tikilərək istifadəyə verildi. O zamana qədər aqrar respublika kimi tanınan Azərbaycan sürətlə inkişaf edən sənaye ölkəsinə çevrildi.



Azərbaycanın sürətli inkişaf dinamikası tikinti-quraşdırma, nəqliyyat, infrastruktur bölmələrinə də təkan verdi. Həmin illərdə respublika nəhəng tikinti meydançasını xatırladırdı. Aparılan genişmiqyaslı quruculuq işləri nəticəsində bir neçə il ərzində yeni yaşayış massivləri, təhsil, səhiyyə, mədəniyyət ocaqları tikilib istifadəyə verilmiş, yollar, körpülər salınmışdı.

Yalnız sosial-iqtisadi yüksəliş deyil, o dövrdə milli-mənəvi dəyərlərə qayıdış da Heydər Əliyevin misilsiz xidmətlərindəndir. Ulu öndər Konstitusiyası səviyyəsində Azərbaycan dilinin dövlət dili statusu almasına nail oldu. Milli kadrların rəhbər vəzifələrə irəli çəkilməsi, respublika alimlərinin elmi nailiyyətlərinin beynəlxalq aləmə çıxarılması, milli kadrların yetişdirilməsi üçün islahatlar apardı. Yaradıcı ziyalıların ümumittifaq miqyasında təbliği, onların əməyinin yüksək qiymətləndirilməsi, milli ruhun oyanması, milli müstəqillik duyğularının formalaşması istiqamətində ardıcıl tədbirlər görürdü. Məhz həmin illərdə Heydər Əliyevin böyük uzaqqörənliyi indiki müstəqil Azərbaycanın iqtisadi, elmi və ideoloji əsaslarını yaratdı. Azərbaycan keçmiş ittifaq dövlətinin ən qabaqcıl, iqtisadi cəhətdən müstəqil yaşamaq imkanına malik üç respublikadan birinə çevrildi.

Ulu öndər Heydər Əliyev Azərbaycanın milli ziyalı elitasını sovet rejiminin sət repressiyalarından, təqiblərindən qurtardı. Bütün dövrlərdə onlarla şair və yazıçıların adını əbədləşdirmiş, abidələrini ucaltmış, əsərlərini nəşr etdirmiş, ev muzeylərini yaratmış, bir sözlə xalqın tarixini, ədəbiyyatını, mədəniyyətini, bütövlükdə milli yaddaşını qoruyub gələcək nəsillərə çatdırmışdır. Düzgünlük, haqqı nahaqa qurban verməmək, zəifləri, məzlumları müdafiə etmək, hər bir fərdin mənafeyini önə çəkmək Heydər Əliyev idarəçilik fəlsəfəsinin əsas mahiyyətini təşkil edirdi. Məqamında mövqe ortaya qoymaq, cəsarətli qətiyyətlik və prinsiplilik Heydər Əliyevə məxsus əsas keyfiyyətlərdən idi. Ümummilli liderimiz 1982-ci ildən sonrakı mərhələdə də daim əzmkarlıqla çalışmış, yüksək siyasi iradə ortaya qoymuş, mərkəzin siyasətinin ayrı-ayrı çalarları ilə bağlı özünün obyektiv mövqeyini bildirmişdir. Bu mövqeyinə görə 1987-ci ildə

Kremlə uzaqlaşdırılan böyük öndərimiz özünəməxsus təmkinlə Sov.İKP MK-nın üzvlərinə və M.Qorbaçova demişdi: "Siz Heydər Əliyevə nöqtə qoymağa qətiyyətlə tələsməyin. Mən hələ qayıdacağam və öz sözümlə deyəcəyəm".

1990-cı ilin 20 Yanvarında - Azərbaycan xalqına qarşı törədilən ağır qanlı cinayətə qarşı ilk kəskin reaksiya verən, söz deyən də məhz Heydər Əliyev oldu. O, faciənin ertəsi günü oğlu, möhtərəm prezidentimiz cənab İlham Əliyevlə birgə respublikamızın Moskvadakı nümayəndəliyinə gələrək xalqımızın haqq səsinə dünya ictimaiyyətinə çatdırdı. Xalqa arxa, dayaq oldu, sədaqətini nümayiş etdirdi. Ulu öndər Moskvadan qayıtdıqdan sonra Naxçıvanda müasir tariximizin şanlı səhifələrini yazdı. Heydər Əliyev sonralar müstəqil dövlətimizin atributlarından olan üçrəngli bayrağımızı ilk dəfə rəsmi dövlət bayrağı kimi qaldırdı. Naxçıvan Muxtar Sovet Sosialist Respublikası adından sovet və sosialist sözlərinin çıxarılmasına nail oldu.

SSRİ-nin saxlanması məqsədi ilə ümumrespublika referendumunun Naxçıvan ərazisində keçirilməsinin qarşısını aldı. 31

dekabrı dünya azərbaycanlılarının həmrəylik günü elan etdi. 1992-ci ilin noyabrın 21-də Naxçıvanda Yeni Azərbaycan Partiyasını yaratdı. Blokada şəraitində olan Naxçıvanı və naxçıvanlıları real təhlükələrdən qorudu. Lakin o vaxtlar dövlət idarəçiliyi təcrübəsi olmayan adamların ölkəni idarə edə bilməməsi, erməni təcavüzünün güclənməsi, bədxahların çoxsaylı təxribatları, ölkəni xaos və anarxiyaya sürüklədi. Milli dövlətçiliyimiz məhv olmaq, ölkə parçalanmaq və vətəndaş müharibəsi təhlükəsi ilə üz-üzə qaldı. Milli ziyalılıq simvoluna çevrilmiş insanlar Heydər Əliyevin Naxçıvandan Bakıya gəlməsini təkidlə tələb etdilər. Xalq Heydər Əliyevi milli dövlətçiliyimizi qorumağa çağırdığı halda, iqtidar rəsmiləri özlərini qorumaq, ortaya gətirdikləri adamların verə biləcəyi cəzalardan xilas olmaq üçün sabitliyin yaranmasını arzulayırdılar. O, vaxt iqtidardakılar da yaxşı bilirdilər ki, bu sabitliyi yalnız Heydər Əliyev yarada bilər.

Ümummilli lider Heydər Əliyevin Naxçıvandan Bakıya gəlişi sözün həqiqi mənasında milli dövlətçiliyimiz üçün qurtuluş, Azərbaycan xalqı üçün misilsiz bir nicat oldu. İlk növbədə hamının gözlədiyi daxili sabitliyə nail olundu.

Azərbaycan dövləti iflasdan, fəlakətdən qurtardı. Xain əllərdən, çevrilmiş, qiyam cəhdlərindən hifz edildi. Ölkə beynəlxalq aləmə açıq elan olundu. Azərbaycan tezliklə NATO-nun Sülh Naminə Tərəfdaşlıq Proqramına qoşuldu. 1994-cü ilin mayında Ermənistan - Azərbaycan arasında atəşkəs müqaviləsi imzalandı. Azərbaycanın hərtərəfli inkişafını təmin etmək məqsədi ilə islahatlara start verildi. Ən başlıcası Xəzərin Azərbaycan sektorundakı karbohidrogen ehtiyatlarının müştərek işlənilməsi məqsədi ilə dünyanın aparıcı neft şirkətlərinin yaratdığı konsorsiumla Azərbaycan Respublikası Dövlət Neft Şirkəti arasında Həllatın Pay Bölgüsü "Əsrin müqaviləsi" adlı möhtəşəm sənəd imzalandı.

(ardı 2-ci səhifədə)

